

Fundarbók hjá Vestmanna Bygdarráð

Bygdarráðsfundur tann 27. október 2020, kl. 19⁰⁰

Bygdarráðslimir á fundi: Pauli T. Petersen, John Zachariassen, Eyðun Hansen,
Ingi Olsen, Laila Haldansen og Durita á Heygum

Skrivari: Maud Poulsen

Beint áðrenn fundin boðaði Herit Magnussen frá, at henni barst frá at mæta á fundinum. Umsitingin fekk ikki fatur á varalimum. Tískil møtti eingin fyri Herit Magnussen.

Til viðgerðar fyri **opnari hurð**:

Mál 217

Tilmæli frá Trivnaðar- og umhvørvisnevndini um broyting í reglugerðini fyri kirkjugarðarnar í Vestmanna.

J.nr. 431002-2-2020

Trivnaðar- og umhvørvisnevndin viðgjørði á fundi tann 5. október 2020 uppskot til broyting av reglugerðini fyri kirkjugarðarnar í Vestmanna.

Trivnaðar- og umhvørvisnevndin mælir til at broyta grein 4 í reglugerðini, so at hon verður soljóðandi:

“§ 4

Tá ið jarðarferð skal vera, ella urna skal verða gravsett, vendir avvarðandi sær til Vestmanna Kommunu.

Flestu nýggju gravstøð verða grivin í kirkjugarðinum á Knúgvum. Einans tey, sum frammanundan hava maka gravsettan í kirkjugarðinum við kirkjuna, kunnu gravsetast har.

Urnur kunnu gravsetast í báðum kirkjugarðunum. Kommunuskrivstovan ávísir gravstað.

Jarðarferðin eigur at enda so, at gravarin kann gera gravstaðið liðugt, áðrenn dagur fer at halla.”

Viðv. 217

Tilmælið var einmælt samtykt.

Fundarbók hjá Vestmanna Bygdarráð

Bygdarráðsfundur tann 27. október 2020, kl. 19⁰⁰

Mál 218

Tilmæli frá Havnarnevdinni um broyting í reglugerðini fyri bátahylin.
J. nr. 418102-1-2020

Havnarnevndin viðgjörði á fundi 5. október 2020 uppskot frá Agnar Joensen, havnarumsjónarmanni, um broyting í reglugerðini fyri bátahylin.

Bygdarráðið samtykti á fundi 25. februar 2020 at krevja, at bátar, sum eru longur enn 4 metrar, skulu vera tryggjaðir fyri at fáa pláss í bátahylinum.

Nevndin mælir til at seta í reglugerðina,

- at tað er strangliga bannað at sveisa, bolta og bora í bátabrúgvvar og armar uttan í samráð við havnarumsjónarmannin
- at tað er strangliga bannað at seta smyrjilju, akkumulatorar og ruska annars á bátabrúgvvarnar og á økið við bátahylin. Víst verður til Skilagátt.
- at grein 14 verður broytt til soljóðandi: Um pláss er í bátahylinum, kunnu avbygdabátar fáa bátapláss. Leigan fyri avbygdabátar er 75,- kr um dagin. Hetta er eisini galdandi fyri avbygdabátar, sum fáa pláss sambært grein 4.
- at nýggj grein 15 verður soljóðandi: uppsagnartíðin fyri vestmannabátar er 3 mánaðir og fyri avbygdabátar 1 mánaður.

Viðv. 218

Á fundinum skjeyt Laila Haldansen upp at beina málið aftur í nevnd.
Uppskotið hjá Lailu Haldansen var einmælt samtykt.

Mál 219

Tilmæli frá fíggjarnevdinni um umraðfesting av fíggjarætlanini fyri 2020 – Vestmannahavnar Havn
J.nr. 30102-1-2019

Fíggjarnevndin viðgjörði á fundi tann 13. október 2020 tilmæli frá Havnarnevdinni um umraðfesting á endurskoðaðu fíggjarætlanini fyri 2020 á tilsamans kr. 150.000 til ymiska útgerð og umvælingar á havnarøkinum.

Fíggjarnevndin samtykti at mæla til at játta tilsamans kr. 40.000 á endurskoðaðu fíggjarætlanini fyri Vestmanna Kommunu fyri 2020.

Upphæddirnar verða byttar soleiðis:

- kr. 30.000 skifta skifta og seta nýggj eygu til dekk í kaikantin
- kr. 10.000 ábøtur á tekjuna á Havnarskrivstovuni

Viðv. 219

Tilmælið var einmælt samtykt við 1. viðgerð.

Fundarbók hjá Vestmanna Bygdarráð

Bygdarráðsfundur tann 27. október 2020, kl. 19⁰⁰

Mál 220

Tilmæli frá fíggarnevndinni um umraðfesting av fíggarætlanini fyri 2020 – lastbilur og vatnreinsiverkið

J.nr. 30102-1-2019

Á ráðleggingardøgum 22. – 24. október 2020 var avtalað, at nýggjur lastbilur og nýggj UV-ljósskipan og útskipting av rørum á vatnreinsiverkinum skuldi setast í verk alt fyri eitt.

Tí verður skotið upp, at upphæddirnar:

- | | | |
|---|------------|-------------------------|
| • lastbilur: | kr. | 1.200.000 |
| • útskipting av rørum á vatnreinsiverkinum: | kr. | 440.000 |
| • útskipting av UV-ljósskipan á vatnreinsiverkinum: | kr. | 369.000 |
| • Tilsamans: | kr. | <u>2.009.000</u> |

verða fíggaðar á endurskoðaðu fíggarætlanini fyri 2020 soleiðis, at upphæddirnar vera játtaðar av kontum, sum ikki verða brúktar í ár.

Viðv. 220

Eitt samt bygdarráð samtykti við 1. viðgerð at játta tilsamans kr. 1.640.000 á endurskoðaðu fíggarætlanini fyri 2020.

- | | | |
|---|------------|-------------------------|
| • lastbil: | kr. | 1.200.000 |
| • útskipting av rørum á vatnreinsiverkinum: | kr. | 440.000 |
| Tilsamans: | kr. | <u>1.640.000</u> |

Somuleiðis samtykti bygdarráðið einmælt at seta tilsamans kr. 369.000 (útskipting av UV-ljósskipan á vatnreinsiverkinum) á fíggarætlanina fyri Vestmanna Kommunu fyri 2021.

Bókin lisin.

Fundurin lokin kl. 21.00

Sign.:

Pauli T. Petersen

Eyðun Hansen

John Zachariassen

Laila Haldansen

Ingi Olsen

Durita á Heygum